

గాలిపడగలు

శ్రీ కోకా బాలకృష్ణరావు

(గతసంచిక తరువాయి)



'అదికాదు నేననేది - మరీ మీ ఆరోగ్యాన్ని కూడా లెక్కచేయకుండా...'

భర్త భావం గ్రహించి ఆమె అక్కడితో ఆగిపోయింది.



విశ్వనాథంకూతుడు రాజ్య లక్ష్మీకి ఇప్పుడు ఆరోగ్యం. మళ్ళీ ఇంత కాలానికి ఆ యింట్లో లక్ష్మీ వెలిసింది.

ఈ సారి రాజయ్య భార్య తులశమ్మ అనుకుంది. మళ్ళీ తమ కుటుంబంలో ఆశలు చిగురించాయని.

ముసలమ్మది ఒక విచిత్ర ప్రకృతి - తమ సంసారంలో జరిగిన దారుణమైన మార్పులకి తట్టుకొని, రాయిగామారిన ఆమె గుండె నుళ్ళీ వెనకటి విషయాలు గుర్తుకు వచ్చినప్పుడు ద్రవిస్తూ వుంటుంది.

కాసీపు ఇంట్లో కూర్చుంటే ఎప్పుడూ వరండాలో పచార్లు చేస్తుండే భర్త, అనుక్షణం గోడమీద విశ్వరూపంలా మనసు నిండా పరుచుకునే వెద్ద కొడుకు పసుపు బట్టల పెళ్ళిభోటోలోని రూపం ఆమె కళ్ల ముందు ప్రత్యక్షమౌతాయి.

ఆ గోడమీదభోటో తీసేయలేదు. ఆ యింట్లో క్షణం కూర్చోలేదు. రాజ్య

లక్ష్మీ పుట్టిన తర్వాత ముసలమ్మ దివచర్యలో కొద్ది మార్పులు వచ్చాయి.

ఆ పిల్లకి నీళ్లుపోయటం దగ్గర్నుంచి చంటి పిల్ల పసంతా ముసలమ్మే చూసేది. రాజేశ్వరి మాత్రం మడికట్టుకొని వంటచేసేది. మధ్యాహ్నం భోజనాలయిం తర్వాత కాస్త కునుకుతీయటం, మళ్ళీ సాయంత్రం లక్ష్మీకి వట్లకడిగి, తెల్లటి గానుతొడిగి, చంకనవేసుకు బయలుదేరటం, ఇదీ ముసలమ్మదినచర్య.

ఆమె ఎప్పుడన్నా ఇంటిపనుల్లో జోక్యం కల్పించుకుంటే 'వద్దనేవారూలేరు. కలిగించుకోకపోతే వాపోయేవారూలేరు.

పిల్ల నెత్తుకొని దారిపోయే ముసలమ్మని పరామర్శించేవాళ్లు 'నీకేమమ్మా! గుమ్మడి పండులాంటి మనవరాల్ని ఎత్తుకున్నావ్' అని ఇరుగు పొరుగువాళ్లు.

అట్లా అట్లా తిరిగి ముసలమ్మ ఆఖరికి ఎవళ్ల ఇంట్లోనో ఒకమూల కూర్చొని, మనవరాలుతోపాటు తనూ ఆడుకునేది.



రాజేశ్వరికి తెలుసు తమ జీవితాలు ఇంతకంటే ఉచ్చస్థితికి ఎన్నడూ వెళ్లలేవని - కాని ఉన్నదాంట్లోనే ఎందుకు ఆనందాన్ని సృష్టించుకోకూడదు!

రాత్రింబవళ్లు శరీరాన్ని కష్టపెట్టి, ఏవో అందనిఫలాలకి ఆశించి జీవితంలో నిరాశ పెంచుకోవటంతప్ప రాజేశ్వరికి విశ్వనాథం ప్రవర్తనలో మరేమీకనుపించలేదు.

డబ్బు సంపాదించటానికి, తెల్లవారి లేచిన దగ్గర్నుంచి విశ్వనాథం వెతికే ఉపాయాలు అనంతం. అట్లా అని విశ్వనాథం పీనాసి అనటానికి అంతకన్నా వీలు లేదు.

పెళ్లైన ఇంతకాలానికి, రాజేశ్వరి విశ్వనాథంతో కలిసి, ఒక్క సినిమాకి వెళ్లే లేదు. తన కన్నుల పండువగా ఆయన ఒక్కరోజు మంచి చొక్కా తొడుకోలేదు. ఇటువంటివే రాజేశ్వరికి కనుపించే కొన్ని కొన్ని లోపాలు.

కర్తవ్యభారంలో ఊపిరి సలపటానికే తీరికలేని ఆయనకి విలాసాలకి, వినోదాలకి వ్యవధేకకడిది!

బండిచక్రం దొర్లుతున్నకొద్ది దూరం తడుగుతుంది.

జీవితచక్రం దొర్లుతున్నకొద్ది గమ్యం దగ్గరకాతుంది.

తాను బ్రతికిన యీ సాతిక సంవత్సరాలలో తను సాధించినదేమిటి ?

అప్పు డప్పుడూ విశ్వనాథం వేసుకునే ప్రశ్న యిది.

దీనికి విశ్వనాథానికి తట్టే జవాబు కేవలం శూన్యం.

మండే జీవితపు తెహారిలో, నడిమధ్యన నించొని వెనక్కి తిరిగిచూస్తే కనుపించేది పెద్ద శూన్యం.

ముందుకుచూస్తే కనిపించేది మరొక పెద్ద అగమ్యం.

జీవితమే ఒక నిరంతర సంఘర్షణ. ఇది విశ్వనాథం స్థూలాభిప్రాయంలో నుండి లాగిన సూక్ష్మభావం.

♦ ♦ ♦
విశ్వనాథం విచిత్ర ప్రకృతి. తను గడిపే జీవితంలో అనుక్షణం అసంతృప్తి ఏదో వ్యక్తమవుతూనే వుంటుంది. అంతకంటే తృప్తిగా గడపటానికి ఇంకా మార్గంలేదు. అది అతనికి తెలుసు. కాని అతనిలోవుండే ఒక విధమైన మానసిక బలహీనత అట్లా బాధిస్తూవుంటుంది.

విశ్వనాథం, కాంతారావు ఒక ఈడు వాళ్లు. విశ్వనాథం ప్రైనింగు చదివిన రెండేళ్లు కాంతారావుతో గడిపాడు వాళ్ల పూల్లో. అతన్ని బాగా అర్థంచేసుకున్న కాంతారావు అనుకున్నాడు 'వీడే తల్లి దండ్రులను సుఖపెట్టగలవాడు' అని.

మిగతావాళ్ల దృష్టిలో విశ్వనాథం అప్పటికే ఒక 'సినిక్'.

ఒక రోజు కాలేజీనించి వచ్చిన కాంతారావుకి మూడుకాన్ల కార్డుముక్క అందింది. చిందొక విషాదకరమైనవార్త.

డాంట్లో 'విశ్వనాథం కలరావచ్చి, హఠాత్తుగా చనిపోయా'డనివచ్చింది.

కాంతారావు అప్రతిభుడయ్యాడు.

మండేజ్వాలలో ఎండుకట్టెల్లా ఒకదాని వెంట ఒకటిగా ఆ కుటుంబానికి కలికే దుఃఖాలకి మనసులో కాస్త సానుభూతి నూత్రం చూపించగలిగాడు కాంతారావు.

రాజయ్య మరణంతోనే సంబంధాలు కొద్దిగా సడలిన బాంధవ్యం ఇప్పుడు మరి పుచ్చబడ్డది.

నాలుగేళ్లు గడిచాయి.

మళ్ళీ ఎవరూ కలుసుకోలేదు.

3

అనుకోకుండా అంతవరకూ వెళ్ళిన కాంతారావుకి అక్కడికి వెళ్లటం ఎంతైనా భావ్యమనిపించింది.

వాకిట్లో అడుగుపెట్టిన కాంతారావుకి మొదటగా కనిపించింది నారాయణ. మసకచీకటైనా, గొంతునుబట్టి కాంతారావుని గుర్తుపట్టగలిగాడు నారాయణ.

కాళ్లు కడుక్కునేందుకు నీళ్ళిచ్చి, నులక మంచంవల్పాడు.

'ఎవరూ!...' అంటూ ఇంట్లో వంట

చేస్తున్న ముసలమ్మవచ్చి కాసేపు కుశల ప్రశ్నలుపేసింది.

నాలుగుమూలలా పరికించిన కాంతారావుకి ఒక మూలగా వాకిటున్న రాజేశ్వరి కనిపించింది.

వరండాలో చిన్నబుడ్డిదీపం మాత్రం వెలుగుతోంది. ఏమూల ఏమున్నదో స్పష్టంగా కనిపించటంలేదు.

కాస్త పరీక్షగాచూచిన కాంతారావుకి రాజేశ్వరివల్లో ఐదేళ్లపిల్ల కనిపించింది.

ముఖంలో ముఖంపెట్టిన ఆ పిల్లకి తల్లి ఏదో చెవులో చెప్పింది.

కాంతారావు విలిచాడు ఆ పిల్లని ఆస్యాయంగా.

తల్లి గాను ఊడదీసి ముందుకునెట్టినా ఆ పిల్ల కొంచెం భయపడ్డది.

'రామ్మా... ఇదుగో! ఏవరో చుట్టాలోచ్చారు చూడు మనింటికి!' అని పిలిచాడు నారాయణ.

నారాయణ బాబాయంటే బాగా చనువు ఆ పిల్లకి.

రెండడుగులు వేసిన ఆ పిల్లని అమాంతం పట్టుకున్నాడు కాంతారావు. కాస్త దడిసిన ఆ పిల్లకి ధైర్యంచెప్పాడు వాళ్ల నారాయణ బాబాయి.

'అమ్మా నీ పేరేమిటి!' అని బుజ్జగించాడు కాంతారావు.

'రాజాలు'

'రాజ్యలక్ష్మి కాదమ్మా' అని దిద్దాడు నారాయణ

'రాజలక్ష్మి...' అని కాంతారావు భుజాల వెనుక తలదాచుకుంది రాజాలు.

క్రమంగా రాజాలుకి కొత్త దనం పోయింది. భోజనం దగ్గర ఇద్దరి మధ్య కూర్చోని అప్పుడప్పుడూ నారాయణబాబాయి దగ్గర ఒక ముద్ద తింటూ కబుర్లు చెప్పింది రాజాలు.

అక్కడున్న కాసేపట్లో ఆ పిల్లనిదించ బుద్ధివేయలేదు కాంతారావుకి. ఆ పిల్లని ఎత్తుకున్నప్పుడల్లా బల్లెలా అతని హృదయానికి హత్తుకు పోయేది. ముద్దు పెట్టుకోబోతే తేలిగ్గా బుగ్గని అందించేది.

అట్లా ఆ పిల్ల తన హృదయానికి హత్తుకున్నప్పుడు హఠాత్తుగా విశ్వనాథం గుర్తుకువచ్చేవాడు కాంతారావుకి. 'పచ్చటి వన్నెలో మెరిసిపోతున్న ఈ పాపని, చందమామలాటి అందాలు చిందే ఈ పాపని ఇట్లా హృదయానికి హత్తుకునే అదృష్టం విశ్వనాథానికి లేకపోయింది కదా!' అనుకున్నాడు.

వాకిట్లో రాజేశ్వరి మోకాలిమీద ముఖం ఆనించుకొని ఈ దృశ్యాన్ని చూస్తూనే వుంది. కాని ఆమె ముఖంలో

ఏం భావాలు అప్పుడు ప్రతిఫలిస్తూన్నాయో కాంతారావు చూడలేక పోయాడు ఆ మసక వెలుగులో.

విశ్వనాథం చావుతో, పూర్తయిన నారాయణ ఇంటర్ చదువు అతి ప్రయాస మీద ఆ పూరు పంచాయితీ బోర్డులో ఒక గుమాస్తాగిరి సంపాదించి వెట్టింది.

విశ్వనాథం ఆ ఇంట్లో వెలిగించిన ఒక చిన్న ప్రమదలో జ్యోతికి నారాయణ నూనె పోస్తూనే వున్నాడు. నాలుగు మూలలా వ్యాపించిన చీకటిని చీల్చుకొని ఆ వెలుగు రేఖలు ఆ యింటిని దీప్తం చేస్తూనే వున్నాయి.

4

అరుణోదయమైంది.

అనుక్షణం విశ్రమించకుండా శ్రమ చేస్తున్న మానవుడు సాధిస్తున్న దేమిటి?

విశ్వనాథం తను బతికున్నంతకాలం జీవితంలో ఇదమిద్దమని చెప్పలేని లోపాన్ని ఎందుకు 'ఫీ'లయ్యాడు!

ఆ మాటకొస్తే లోకంలో ఎవరు మాత్రం ఏం సాధిస్తున్నాడు. పాతికేళ్లుపై బడ్డ తను ఇంతవరకూ ఏం సాధించాడు!

నలుగురి బిడ్డల్ని కన్న తన తాత ఏం సాధించాడు!

ఇద్దరు బిడ్డల్ని కన్న తన తండ్రి వం
సాధించాడు!

సంసారం—పిల్లలు!

కష్టం—సుఖం!

ఒక విధమైన నిర్లిప్తతతో జీవించటమే
జీవితానికి ఉత్తమ మార్గం.

కాంతారావు ఒక అనంతమైన సహస్యకీ
హద్దులు నియమించుకున్నాడు.

అతడి దృష్టిలో విశ్వనాథం కర్మిష్టి.
తనకున్న సంసారాన్ని బట్టి, తను చీకట్లో
ప్రవేశించాననీ, ఈ జీవిత అయస్కాంత
వలయంలో అనిచ్చా పూర్వకంగా పరి
బ్రమిస్తున్నాననీ, తను చేసిన ఏదీ తన
ప్రతిభవల్ల సాధించింది కాదనీ, అది కేవలం
కర్తవ్య నిర్ణయమేననీ అనుకోవటం చని
పోయిన విశ్వనాథం తత్వం.

తన భర్త అహరహామూ కష్టించి,
అసలే దుర్బలమైన మనస్సుని, దేహాన్ని
లోకంకోసం ఎందుకు బలి యివ్వాలి?

అయినతోనే నూరేళ్లు వెళ్లాలనుకున్న
తన బ్రతుకునీ అంధకారంచేసి, అప్పుడే
ఈ లోకంలో అడుగుపెట్టిన ఒక అమా
యకమైన పసి పాప జీవితాన్ని గాలికి
వదిలేసి ఓంటరిగా ఎక్కడికో నిష్క్రమిం
చిన తన భర్త సాధించిందేమిటి?

ఇది రాజేశ్వరి మూర్ఖంగా తనను తాను
ప్రశ్నించుకున్న ప్రశ్న.

జీవితాన్ని గురించి ప్రశ్నించే, ప్రశ్నిం
చుకునే హక్కు మనం స్వతంత్రించి తీసు

కున్నా దానికి జవాబుమాత్రం ఏ కోణం
నించుకూడా రాదు.

లోకంలో, కాలంలో, జరుగుతున్న
ప్రతి పరిణామానికీ హద్దులను, ఫలితాలను
నిర్ణయించటానికి ఎవరికి హక్కు వుంది?

సృష్టి - స్థితి - లయ. —

కాలమనే పదార్థాన్నికూడా తీసుకుంటే
ఈ నాలిగింటి మధ్యా నాలుగు స్తంభాలాట
అడుతోంది కర్మ సిద్ధాంతం.

జీవితం ఈ కర్మ సిద్ధాంతవలయంలో
తిరుగుతున్న ఒక జడ పదార్థం.

సామాన్య మానవుడు ఈ ప్రపంచంలో
సాధించేది ఏదీ లేదు.

ఆకాశంలో అరుణీమలు పూర్తిగా
అంతరించాయి. తిరుగు ప్రయాణం సాగిం
చిన కాంతారావుకి ఒక మూలగా చేత
నావస్థలో కూర్చున్న రాజేశ్వరి, నారా
యణ బాబాయి మంచంమీద అమాయ
కంగా నిద్ర అలలమీద తేలిపోతున్న పర
మాత్మ స్వరూపం పసిపాపా కనిపించారు.

ఆ పల్చటి పెదవుల వెనుక, మెరిసే
వెలుగు రేఖలా నిద్రలో అమాయకంగా
నవ్వుకుంటున్న రాజాలు పాల బుగ్గలవై
కడసారిగా ఒక ముద్దు వుంచి, వాకిట్లో తన
కోసం కనిపెట్టుకున్న నారాయణని అనుస
రించాడు కాంతారావు.

సమాప్తం